



Brussell, 19 ta' Frar 2019
(OR. en)

6222/19

Fajl Interistituzzjonali:
2017/0224(COD)

CODEC 352
COMER 23
FDI 7
COMPET 119
IND 42
PE 36

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jstabbilixxi qafas għall-iskrinjar tal-investimenti diretti barranin fl-Unjoni Ewropea - Eżitu tal-ewwel qari tal-Parlament Ewropew, (Strasburgu, 11 sal-14 ta' Frar 2019)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-għan li jintlaħaq qbil dwar dan id-dossier fl-ewwel qari, u b'hekk tiġi evitata l-htieġa għat-tieni qari u l-konċiljazzjoni.

¹ ĠU C 145, 30.6.2007, p.5

F'dan il-kuntest, ir-rapporteur, Franck PROUST (PPE, FR), ippreżenta żewġ emendi ta' kompromess (l-emendi 89 u 90) għall-proposta għal Regolament, f'isem il-Kumitat għall-Kummerċ Internazzjonali. Dawn l-emendi kien intlaħaq qbil dwarhom matul il-kuntatti informali msemmija hawn fuq. Ma tressqet ebda emenda oħra.

II. VOT

Meta vvotat fit-13 ta' Frar 2019, il-plenarja adottat l-emendi ta' kompromess (l-emendi 89 u 90) għall-proposta għal Regolament. Ma giet adottata ebda emenda oħra. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari, li tinsab fir-riżoluzzjoni leġislattiva tiegħu kif tinsab fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq qbil dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jigi adottat bil-formulazzjoni li tikkorrisponi għall-pożizzjoni tal-Parlament.

² Il-verżjoni tal-pożizzjoni tal-Parlament fir-riżoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati ***b'tipa grassa u bil-korsiv***. Is-simbolu "■" jindika test imħassar.

L-istabbiliment ta' qafas għall-iskrinjar tal-investimenti diretti barranin fl-Unjoni Ewropea *I**

Rizoluzzjoni leġislattiva tal-Parlament Ewropew tal-14 ta' Frar 2019 dwar il-proposta għal regolament tal-Parlament Ewropew u tal-Kunsill li jistabbilixxi qafas għall-iskrinjar tal-investimenti diretti barranin fl-Unjoni Ewropea (COM(2017)0487 – C8-0309/2017 – 2017/0224(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2017)0487),
 - wara li kkunsidra l-Artikolu 294(2) u l-Artikolu 207(2) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0309/2017),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kumitat Ekonomiku u Soċjali Ewropew tad-19 ta' April 2018³,
 - wara li kkunsidra l-opinjoni tal-Kumitat tar-Reġjuni tat-23 ta' Marzu 2018⁴,
 - wara li kkunsidra l-ftehim proviżorju approvat mill-kumitat responsabbli fis-sens tal-Artikolu 69f(4) tar-Regoli ta' Proċedura tiegħu u l-impenn mehud mir-rappreżentant tal-Kunsill, permezz tal-ittra tal-5 ta' Diċembru 2018, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Baġits u l-opinjonijiet tal-Kumitat għall-Kummerċ Internazzjonali u l-opinjonijiet tal-Kumitat għall-Industrija, ir-Riċerka u l-Energija u l-Kumitat għall-Affarjiet Ekonomiċi u Monetarij (A8-0198/2018),
1. Jadotta l-pożizzjoni fl-ewwel qari li tidher hawn taht;
 2. Jieħu nota tad-dikjarazzjoni mill-Kummissjoni annessa ma' din ir-rizoluzzjoni, li se tiġi ppubblikata fis-serje L tal-*Gurnal Uffiċjali ta' l-Unjoni Ewropea* flimkien ma' l-att leġislattiv finali;
 3. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta

³ ĠU C 262, 25.7.2018, p. 94.

⁴ ĠU C 247, 13.7.2018, p. 28.

tagħha, temendaha b'mod sustanzjali jew ikollha l-ħsieb li temendaha b'mod sustanzjali;

4. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Pożizzjoni tal-Parlament Ewropew adottata fl-ewwel qari fl-14 ta' Frar 2019 bil-hsieb tal-adozzjoni tar-Regolament (UE) 2019/... tal-Parlament Ewropew u tal-Kunsill li jemenda r-Regolament (UE) 2019/... tal-Parlament Ewropew u tal-Kunsill li jistabbilixxi qafas għall-iskrinjar tal-investimenti diretti barranin fl-Unjoni

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 207(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew⁵,

Wara li kkunsidraw l-opinjoni tal-Komitat tar-Regġuni⁶,

Filwaqt li jaġixxu f'konformità mal-proċedura leġislattiva ordinarja⁷,

⁵ ĠU C 262, 25.7.2018, p. 94.

⁶ ĠU C 247, 13.7.2018, p. 28.

⁷ Pożizzjoni tal-Parlament Ewropew tal-14 ta' Frar 2019.

Billi:

- (1) L-investiment dirett barrani jikkontribwixxi għat-tkabbir ekonomiku tal-Unjoni billi jtejjeb il-kompetittività tagħha, jgħallq l-impjiegi u l-ekonomiji ta' skala, iġib il-kapital, it-teknoloġiji, l-innovazzjoni, l-għarfien espert, u billi jiftaħ swieq godda għall-esportazzjonijiet tal-Unjoni. Jappoġġa l-oġettivi tal- Pjan ta' Investiment għall-Ewropa u jikkontribwixxi għal proġetti u programmi oħra tal-Unjoni.
- (2) *L-Artikolu 3(5) tat-Trattat dwar l-Unjoni Ewropea (TUE) jispeċifika li l-Unjoni, fir-relazzjonijiet tagħha mal-bqija tad-dinja, għandha ssostni u tippromwovi l-valuri u l-interessi tagħha u tikkontribwixxi għall-protezzjoni taċ-ċittadini tagħha. Barra minn hekk, l-Unjoni u l-Istati Membri għandhom ambjent ta' investiment miftuħ, li huwa minqas fit-Trattat dwar il-Funzjonament tal-Unjoni Ewropea (TFUE) u inkorporat fl-impenji internazzjonali tal-Unjoni u l-Istati Membri tagħha fir-rigward tal-investiment dirett barrani.*
- (3) Skont l-impenji internazzjonali mwettqa fl-Organizzazzjoni Dinjija tal-Kummerċ (*WTO*), fl-Organizzazzjoni għall-Kooperazzjoni u l-Iżvilupp Ekonomiċi u fil-ftehimiet kummerċjali u ta' investiment konklużi ma' pajjiżi terzi, *huwa possibbli għall-Unjoni u l-Istati Membri li jadottaw miżuri restrittivi relatati mal-investiment dirett barrani għal raġunijiet ta' sigurtà jew ordni pubbliku, soġġett għal ċerti rekwiżiti. Il-qafas stabbilit minn dan ir-Regolament jirrelata mal-investiment dirett minn barra fl-Unjoni. L-investiment 'il barra u l-aċċess għal swieq ta' pajjiżi terzi huma ttrattati taht strumenti oħra tal-politika dwar il-kummerċ u l-investiment.*

- (4) *Dan ir-Regolament huwa minghajr preġudizzju għad-dritt tal-Istati Membri li jidderogaw mill-moviment liberu tal-kapital kif previst fil-punt (b) tal-Artikolu 65(1) TFUE.* Diversi Stati Membri dahhlu fis-seħh miżuri li taħthom jistgħu jirrestringu **li** *tali moviment* **li** għar-raġunijiet ta' politika pubblika jew sigurtà pubblika. Dawk il-miżuri jirriflettu **li** l-oġettivi u t-tħassib *tal-Istati Membri* fir-rigward tal-investiment dirett barrani, u jistgħu jirriżultaw f'għadd ta' *mekkaniżmi* li jkunu differenti f'termini ta' ambitu u proċedura. *L-Istati Membri li jridu jdahhlu fis-seħh tali mekkaniżmi fil-futur jistgħu jieħdu kont tal-funzjonament, l-esperjenzi u l-aħjar prattiki tal-mekkaniżmi eżistenti.*
- (5) Bhalissa ma hemm l-ebda qafas komprensiv fil-livell tal-*Unjoni* **li** għall-iskrinjar ta' investimenti diretti barranin għar-raġunijiet ta' sigurtà jew ordni pubbliku, *filwaqt li s-shab kummerċjali maġġuri tal-Unjoni diġà żviluppaw tali oqfsa.*
- (6) L-investiment dirett barrani jaqa' *fil-qasam tal-politika kummerċjali komuni*. F'konformità mal-*punt (e) tal-Artikolu 3(1)* **li** TFUE, l-**li** Unjoni għandha kompetenza esklużiva fir-rigward tal-politika kummerċjali komuni.

(7) Huwa importanti li tinghata ċertezza legali ***lill-mekkaniżmi ta' skrinjar tal-Istati Membri għar-raġunijiet ta' sigurtà u ordni pubbliku, u*** li jiġu żgurati koordinazzjoni u kooperazzjoni madwar l-Unjoni ***għall***-iskrinjar tal-investimenti diretti barranin ***li x'aktarx jaffettwa*** s-sigurtà u l-ordni pubbliku. Dak il-***qafas komuni*** huwa mingħajr preġudizzju għar-responsabbiltà esklużiva tal-Istati Membri għas-***salvagwardja*** tas-sigurtà nazzjonali ***tagħhom***, ***kif previst fl-Artikolu 4(2) TUE. Huwa wkoll mingħajr preġudizzju għall-protezzjoni tal-interessi essenzjali tas-sigurtà tagħhom f'konformità mal-Artikolu 346 TFUE.***

(8) Jenhtieg li l-qafas għall-iskrinjar ta' investimenti diretti barranin ***u għall-kooperazzjoni*** jipprovdi lill-Istati Membri u lill-Kummissjoni bil-mezzi biex jindirizzaw ir-riskji għas-sigurtà jew l-ordni pubbliku b'mod komprensiv, u biex jadattaw għal ċirkostanzi li qed jinbidlu, filwaqt li jzommu l-flessibbiltà meħtieġa biex l-Istati Membri jiskrinjaw l-investimenti diretti barranin għar-raġunijiet ta' sigurtà u ordni pubbliku filwaqt li jiehdu kont tas-sitwazzjonijiet individwali u ***l-ispeċifiċitajiet*** nazzjonali tagħhom.

Id-deċiżjoni dwar jekk jiġix stabbilit mekkaniżmu ta' skrinjar jew li jiġi skrinjat investiment dirett barranin partikolari tibqa' r-responsabbiltà esklużiva tal-Istat Membru kkonċernat.

(9) Jenhtieg li tiġi koperta ***minn dan ir-Regolament*** firxa wiesgħa ta' investimenti li jistabbilixxu jew iżommu rabtiet dejjiema u diretti bejn investituri minn pajjiżi terzi ***inklużi entitajiet tal-Istat***, u impriżi li jwettqu attività ekonomika fi Stat Membru. ***Dan, madankollu, ma għandux ikopri investimenti ta' portafoll.***

- (10) Jenhtieg li l-Istati Membri li għandhom stabbilit mekkaniżmu ta' skrinjar jipprovdu għall-miżuri meħtieġa, f'konformità mad-dritt tal-Unjoni, biex jipprevjenu l-evażjoni mill-mekkanizmi ta' skrinjar u d-deċiżjonijiet ta' skrinjar tagħhom. Jenhtieg li dan ikopri investimenti *minn* ġewwa l-Unjoni permezz ta' arrangamenti artifiċjali li ma jirriflettux ir-realtà ekonomika u jevadu l-mekkanizmi ta' skrinjar u d-deċiżjonijiet ta' skrinjar, fejn l-investitur fl-aħħar mill-aħħar ikun il-proprjetà ta', jew ikkontrollat minn, persuna fiżika jew impriża ta' pajjiż terz. Dan huwa mingħajr preġudizzju għal-libertà ta' stabbiliment u l-moviment liberu tal-kapital minqwa fit-TFUE.
- (11) *Jenhtieg li jkun possibbli għall-Istati Membri li jivvalutaw ir-riskji għas-sigurtà jew l-ordni pubbliku li jirriżultaw minn bidliet sinifikanti għall-istruttura ta' sjieda jew il-karatteristiċi ewlenin ta' investitur barrani.*
- (12) Sabiex l-Istati Membri u l-Kummissjoni jigu ggwidati fl-applikazzjoni ta' **dan** ir-Regolament, huwa adatt li tingħata lista ta' fatturi li jistgħu jitqiesu meta **jigi determinat jekk** investiment dirett barrani **x'aktarx jaffettwa** s-sigurtà jew l-ordni pubbliku. **Dik** il-lista wkoll ittejjeb it-trasparenza **tal-mekkanizmi** ta' skrinjar **tal-Istati Membri** għall-investituri li jqisu li jagħmlu jew li jkunu għamlu investimenti diretti barranin fl-Unjoni. Jenhtieg li **l-lista** ta' fatturi li jistgħu jaffettwaw is-sigurtà jew l-ordni pubbliku tibqa' waħda mhux eżawrjenti.

- (13) Biex jiddeterminaw jekk investiment dirett barrani jistax jaffettwa s-sigurtà jew l-ordni pubbliku, jenhtieg li jkun possibbli għall-Istati Membri u l-Kummissjoni li jqisu l-fatturi rilevanti kollha, inklużi l-effetti fuq l-infrastruttura essenzjali, it-teknoloġiji, inklużi t-teknoloġiji abilitanti essenzjali, u inputs li huma essenzjali għas-sigurtà jew għaž-żamma tal-ordni pubbliku, u t-tfixkil, ***in-nuqqas***, it-telf jew il-qerda tagħhom li jkollhom impatt sinifikanti fi Stat Membru jew fl-Unjoni. F'dak ir-rigward, jenhtieg li jkun ukoll possibbli għall-Istati Membri u l-Kummissjoni li jieħdu kont ***tal-kuntest u ċ-ċirkostanzi tal-investiment dirett barrani, b'mod partikolari*** jekk investitur barrani jkunx ikkontrollat direttament jew indirettament, **■** ***pereżempju*** permezz ta' finanzjament sinifikanti, inklużi sussidji, **■** mill-gvern ta' pajjiż terz ***jew ikunx qed iwettaq proġetti jew programmi barra l-pajjiż immexxija mill-Istat.***
- (14) ***L-Istati Membri jew il-Kummissjoni, kif adatt, jistghu jqisu informazzjoni rilevanti riċevuta minn operaturi ekonomiċi, organizzazzjonijiet tas-soċjetà ċivili, jew shab soċjali bhal trade unions, relattivament għal investiment dirett barrani li x'aktarx jaffettwa s-sigurtà jew l-ordni pubbliku.***
- (15) Huwa adatt li jiġu stabbiliti l-elementi essenzjali tal-qafas għall-iskrinjar ta' investimenti diretti barranin minn Stat Membru biex l-investituri, il-Kummissjoni u Stati Membri oħra jkunu jistgħu jifhmu kif x'aktarx jiġu skrinjati tali investimenti. **■** Dawk l-elementi jenhtieg li mill-inqas jinkludu **■** skedi ta' żmien għall-iskrinjar u l-possibbiltà għal investituri barranin li jkollhom **■** ***rikors kontra*** deċiżjonijiet ta' skrinjar. **■** ***Ir-regoli u l-proċeduri relatati ma' mekkaniżmi ta' skrinjar jenhtieg li jkunu trasparenti ■ u jenhtieg li ma jiddiskriminawx■*** bejn pajjiżi terzi.

- (16) Jenhtieg li jigi stabbilit mekkanizmu li jippermetti li Stati Membri jikkooperaw u jassistu lil xulxin fejn investiment dirett barrani fi Stat Membru wiehed ■ ikun jista' jaffettwa s-sigurtà jew l-ordni pubbliku fi Stati Membri ohra. ***Jenhtieg li jkun possibbli għall-Istati Membri li ■ jipprovdu kummenti lil Stat Membru li fih ikun ippjanat jew tlesta ■ tali investiment, irrispettivament minn jekk ■ dak l-Istat Membru għandux stabbilit mekkanizmu ta' skrinjar, jew jekk tali investiment huwiex jigi skrinjat. ■ It-talbiet għal informazzjoni, twegibiet u kummenti tal-Istati Membri jenhtieg li jintbagħtu wkoll lill-Kummissjoni. Jenhtieg li jkun possibbli għall-Kummissjoni ■ , fejn adatt, li tohrog opinjoni fis-sens tal-Artikolu 288 TFUE lill-Istat Membru li fih ikun ippjanat jew tlesta l-investiment. ■ Jenhtieg li jkun ukoll possibbli għal Stati Membri li jitolb li l-Kummissjoni tohrog opinjoni jew li Stati Membri ohrajn jagħtu kummenti dwar investiment dirett barrani li jsir fit-territorju tieghu.***
- (17) ***Meta Stat Membru jirċievi kummenti minn Stati Membri ohrajn jew opinjoni mill-Kummissjoni, jenhtieg li jqis kif dovut tali kummenti jew opinjoni permezz ta', fejn adatt, miżuri disponibbli taħt il-liġi nazzjonali tieghu, jew fit-tfassil ta' politika aktar ġenerali tieghu, skont id-dmir tieghu ta' kooperazzjoni sinciera stabbilit fl-Artikolu 4(3) TUE.***

Id-deċiżjoni finali relattivament għal kwalunkwe investiment dirett barrani li jkun qed jiġi skrinjat jew kwalunkwe miżura li tittiehed relattivament għal investiment dirett barrani li mhuwiex qed jiġi skrinjat tibqa' r-responsabbiltà esklużiva tal-Istat Membru fejn ikun ippjanat jew tlesta l-investiment dirett barrani.

- (18) *Il-mekkaniżmu ta' kooperazzjoni jenhtieg li jintuża biss għall-fini ta' protezzjoni tas-sigurtà jew l-ordni pubbliku. Għal dik ir-raġuni, l-Istati Membri jenhtieg li jiġġustifikaw debitament kwalunkwe talba għal informazzjoni dwar investiment dirett barrani speċifiku fi Stat Membru iehor, kif ukoll kwalunkwe kumment li huma jistgħu jindirizzaw lil dak l-Istat Membru. L-istess rekwiżiti jenhtieg li japplikaw meta l-Kummissjoni titlob informazzjoni dwar investiment dirett barrani partikolari jew tohroġ opinjoni lil Stat Membru. Il-konformità ma' daww ir-rekwiżiti hija importanti wkoll f'sitwazzjonijiet fejn investitur ta' Stat Membru jikkompeti ma' investituri ta' pajjiżi terzi għat-tweqqif ta' investiment fi Stat Membru iehor bħal xi akkwist ta' assi.*
- (19) Barra minn hekk, *jenhtieg li jkun possibbli għall-Kummissjoni li tagħti opinjoni fis-sens tal-Artikolu 288 TFUE fir-rigward ta' investimenti diretti barranin li x'aktarx jaffettwaw proġetti u programmi ta' interess għall-Unjoni għar-raġunijiet ta' sigurtà jew ordni pubbliku. Dan iservi ta' għodda għall-Kummissjoni biex tipproteġi proġetti u programmi li jservu l-Unjoni kollha kemm hi u jirrappreżenta kontribut importanti għat-tkabbir ekonomiku, għall-impjiegi u għall-kompetittività tagħha. Jenhtieg li dan jinkludi b'mod partikolari proġetti u programmi li jinvolvu finanzjament sostanzjali tal-Unjoni jew stabbiliti mid-dritt tal-Unjoni fir-rigward ta' infrastruttura essenzjali, teknoloġiji essenzjali jew inputs essenzjali. Daww il-proġetti jew programmi ta' interess għall-Unjoni jenhtieg li jkunu elenkati f'dan ir-Regolament. Jenhtieg li opinjoni li tintbagħat lil Stat Membru tiġi wkoll ikkomunikata simultanjament lill-Istati Membri l-oħra .*

L-Istat Membru jenhtieg li jiehu kont bir-reqqa tal-opinjoni riċevuta mill-Kummissjoni permezz ta', fejn adatt, miżuri disponibbli taht il-liġi nazzjonali tiegħu, jew fit-tfassil ta' politika aktar ġenerali tiegħu, u jagħti spjegazzjoni lill-Kummissjoni jekk ma jsegwix dik l-opinjoni, skont id-dmir tiegħu ta' kooperazzjoni sinċiera taht l-Artikolu 4(3) TUE. Id-deċiżjoni finali relattivament għal kwalunkwe investiment dirett barrani li jkun qed jiġi skrinjat jew kwalunkwe miżura li tittiehed relattivament għal investiment dirett barrani li mhuwiex qed jiġi skrinjat tibqa' r-responsabbiltà esklużiva tal-Istat Membru fejn ikun ipplanat jew tlesta l-investiment dirett barrani.

- (20) **■** *Sabiex jittiehed kont tal-iżviluppi relatati ma' proġetti u programmi ta' interess għall-Unjoni, is-setgħa li tadotta atti f'konformità mal-Artikolu 290 TFUE jenhtieg li tiġi delegata lill-Kummissjoni biex tiġi emendata l-lista ta' proġetti u programmi ta' interess għall-Unjoni li tinsab fl-Anness għal dan ir-Regolament. Huwa partikolarment importanti li l-Kummissjoni twettaq konsultazzjonijiet adatti matul il-hidma preparatorja tagħha, inkluż fil-livell ta' esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet⁸. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom b'mod sistematiku jkollhom aċċess għal-laqgħat tal-gruppi ta' esperti tal-Kummissjoni li jittrattaw it-thejjija ta' atti delegati.*

⁸ ĠU 123, 12.5.2016, p. 1.

- (21) *Sabiex tinghata aktar ċertezza għall-investituri, l-Istati Membri jenhtieg li jkollhom il-possibbiltà li jagħmlu kummenti u l-Kummissjoni jenhtieg li jkollha l-possibbiltà li tohroġ opinjoni relattivament għal investimenti li tlestew li mhumiex qed jiġu skrinjati għal perijodu limitat għal 15-il xahar wara t-tlestija tal-investment dirett barrani. Il-mekkanizmu ta' kooperazzjoni jenhtieg li ma japplikax għal investimenti diretti barranin li tlestew qabel ... [id-data ta' dhul fis-sehħ ta' dan ir-Regolament].*
- (22) **■** L-Istati Membri jenhtieg li jinnotifikaw il-mekkanizmi ta' skrinjar tagħhom u kwalunkwe emenda tagħhom lill-Kummissjoni, u jenhtieg li jirrappurtaw dwar l-applikazzjoni tal-mekkanizmi ta' skrinjar tagħhom fuq bażi **■ annwali , inkluż dwar deċiżjonijiet li jippermettu jew jipprojbixxu investimenti diretti barranin jew jagħmlu l-investimenti diretti barranin soġġetti għal kondizzjonijiet jew miżuri ta' mitigazzjoni u d-deċiżjonijiet dwar investimenti diretti barranin li x'aktarx jaffettwaw proġetti jew programmi ta' interess għall-Unjoni. ■** L-Istati Membri **kollha ■** jenhtieg li **■** jirrappurtaw dwar l-investimenti diretti barranin li saru fit-territorju tagħhom, abbażi tal-informazzjoni disponibbli għalihom. *Sabiex jittejbu l-kwalità u l-komparabbiltà ta' informazzjoni mogħtija mill-Istati Membri kif ukoll biex tiġi faċilitata l-konformità mal-obbligi ta' notifika u rappurtar, il-Kummissjoni jenhtieg li tipprovdi formoli standardizzati, filwaqt li tqis, fost l-oħrajn, formoli rilevanti applikati għall-fini ta' rappurtar lill-Eurostat, fejn adatt.*

- (23) **■ Sabiex tiġi żgurata l-effikaċja tal-mekkaniżmu ta' kooperazzjoni**, huwa importanti wkoll li jiġi żgurat livell minimu ta' informazzjoni u koordinazzjoni fir-rigward ta' investimenti diretti barranin li jaqgħu fil-kamp ta' applikazzjoni ta' dan ir-Regolament fl-Istati Membri kollha. Dik l-informazzjoni jenħtieġ li ssir disponibbli mill-Istati Membri **ghal ■** investimenti diretti barranin **li jkunu qed jiġu skrinjat kif ukoll, fuq talba, għal investiment dirett barrani iehor■**. L-informazzjoni rilevanti **jenħtieġ li** tinkludi aspetti **■** bhall-istruttura ta' sjieda tal-investitur barrani u l-finanzjament tal-investment ippjanat jew **li** tlesta, inkluża, meta disponibbli, informazzjoni dwar **sussidji** mogħtija minn pajjiżi terzi. **L-Istati Membri jenħtieġ li jfittxu jagħtu informazzjoni preċiża, komprensiva u affidabbli.**
- (24) **Fuq talba minn Stat Membru fejn ikun ippjanat jew tlesta investiment dirett barrani, l-investitur barrani jew l-impriża kkonċernata jenħtieġ li jagħtu l-informazzjoni mitluba. F'ċirkostanzi eċċezzjonali, meta, minkejja l-aqwa sforzi tiegħu, Stat Membru ma jkunx jista' jikseb tali informazzjoni, jenħtieġ li jinnotifika lill-Istati Membri kkonċernati jew lill-Kummissjoni mingħajr dewmien. F'tali każ, jenħtieġ li jkun possibbli li kwalunkwe kumment mahruġ minn Stat Membru iehor jew kwalunkwe opinjoni mahruġa mill-Kummissjoni fil-qafas tal-mekkaniżmu ta' kooperazzjoni jkunu abbażi tal-informazzjoni disponibbli għalihom.**
- (25) **Meta jagħmlu disponibbli l-informazzjoni mitluba, l-Istati Membri għandhom ikunu konformi mad-dritt tal-Unjoni u mal-liġi nazzjonali li tikkonforma mad-dritt tal-Unjoni.**

- (26) Il-komunikazzjoni u l-kooperazzjoni fil-livell tal-Istat Membru u tal-Unjoni jenhtieg li jissahhu billi jiġi stabbilit *punt ta' kuntatt*,⁹ għall-*implimentazzjoni ta' dan ir-Regolament*, f'kull Stat Membru *u fil-Kummissjoni*.
- (27) *Il-punti ta' kuntatt stabbiliti mill-Istati Membri u mill-Kummissjoni jenhtieg li jiġu stabbiliti b'mod adatt fl-amministrazzjoni rispettiva, u jenhtieg li jkollhom il-persunal kwalifikat u s-setgħat meħtieġa biex iwettqu l-funzjonijiet tagħhom taħt il-mekkaniżmu ta' koordinazzjoni u biex jiżguraw it-trattament tajjeb ta' informazzjoni kunfidenzjali.*
- (28) *L-iżvilupp u l-implimentazzjoni ta' politiki komprensivi u effettivi jenhtieg li jiġu appoġġati mill-grupp ta' esperti tal-Kummissjoni dwar l-iskrinjar ta' investimenti diretti barranin fl-Unjoni Ewropea, stabbilit permezz tad-Deċiżjoni tal-Kummissjoni tad-29 ta' Novembru 2017⁹, magħmul minn rappreżentanti tal-Istati Membri. Dak il-grupp jenhtieg li jiddiskuti, b'mod partikolari, kwistjonijiet relatati mal-iskrinjar ta' investimenti diretti barranin, jikkondividi l-aħjar Prattiki u t-tagħlimiet meħuda u jiskambja fehmiet dwar xejriet u kwistjonijiet ta' thassib komuni relatati mal-investimenti diretti barranin. Jenhtieg li l-Kummissjoni tikkunsidra titlob il-parir tal-grupp dwar kwistjonijiet sistemici relatati mal-implimentazzjoni ta' dan ir-Regolament. Il-Kummissjoni jenhtieg li tikkonsulta lill-grupp ta' esperti dwar abbozzi ta' atti delegati f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.*

⁹ Deċiżjoni tal-Kummissjoni tad-29 ta' Novembru 2017 li tistabbilixxi l-grupp ta' esperti dwar l-iskrinjar ta' investimenti diretti barranin fl-Unjoni Ewropea (mhijiex ippubblikata fil-Ġurnal Uffiċjali), C(2017) 7866 final.

- (29) *L-Istati Membri u l-Kummissjoni jenhtieg li jigu inkoraġġuti jikkooperaw mal-awtoritajiet responsabbli ta' pajjiżi terzi li huma tal-istess fehma dwar kwistjonijiet relatati mal-iskrinjar ta' investimenti diretti barranin li x'aktarx jaffettwaw is-sigurtà jew l-ordni pubbliku. Tali kooperazzjoni amministrattiva jenhtieg li jkollha l-ghan li ssahhah l-effikaċja tal-qafas għall-iskrinjar ta' investimenti diretti barranin mill-Istati Membri u l-kooperazzjoni bejn l-Istati Membri u l-Kummissjoni skont dan ir-Regolament. Jenhtieg li jkun ukoll possibbli għall-Kummissjoni li timmonitorja l-iżviluppi fir-rigward tal-mekkaniżmi ta' skrinjar f'pajjiżi terzi.*
- (30) *L-Istati Membri u l-Kummissjoni jenhtieg li jiehdu l-miżuri meħtieġa kollha biex jiżguraw il-protezzjoni ta' informazzjoni kunfidenzjali f'konformità ma', b'mod partikolari, id-Deċiżjoni tal-Kummissjoni (UE, Euratom) 2015/443¹⁰, id-Deċiżjoni tal-Kummissjoni (UE, Euratom) 2015/444¹¹ u l-Ftehim bejn l-Istati Membri tal-Unjoni Ewropea, imlaqqgħin fil-Kunsill, dwar il-protezzjoni ta' informazzjoni klassifikata skambjata fl-interessi tal-Unjoni Ewropea¹². Dan jinkludi, b'mod partikolari, l-obbligu li ma jkunx hemm tnaqqis fil-grad jew id-deklassifikazzjoni ta' informazzjoni klassifikata mingħajr il-kunsens bil-miktub minn qabel tal-originatur¹³. Kwalunkwe informazzjoni sensittiva li mhijiex klassifikata jew informazzjoni li tingħata fuq bażi kunfidenzjali jenhtieg li tiġi ttrattata bħala tali mill-awtoritajiet.*

¹⁰ *Deċiżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).*

¹¹ *Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-Sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).*

¹² *ĠU C 202, 8.7.2011, p. 13.*

¹³ *Il-punt (a) tal-Artikolu 4(1) tal-Ftehim bejn l-Istati Membri tal-Unjoni Ewropea, imlaqqgħin fil-Kunsill, dwar il-protezzjoni ta' informazzjoni klassifikata skambjata fl-interessi tal-Unjoni Ewropea (ĠU C 202, 8.7.2011, p. 13) u l-Artikolu 4(2) tad-Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).*

- (31) *Kwalunkwe pproċessar ta' data personali skont dan ir-Regolament jenhtieg li jkun f'konformità mar-regoli applikabbli dwar il-protezzjoni ta' data personali. L-iproċessar ta' data personali mill-punti ta' kuntatt u entitajiet ohra fl-Istati Membri jenhtieg li jsir f'konformità mar-Regolament (UE) 2016/679 tal-Parlament Ewropew u tal-Kunsill¹⁴. L-iproċessar ta' data personali mill-Kummissjoni jenhtieg li jsir f'konformità mar-Regolament (UE) 2018/1725 tal-Parlament Ewropew u tal-Kunsill¹⁵.*
- (32) *Abbażi ta', fost l-ohrajn, ir-rapporti annwali ppreżentati mill-Istati Membri kollha, u bir-rispett dovut għan-natura kunfidenzjali ta' ċerta informazzjoni inkluża f'dawk ir-rapporti, il-Kummissjoni jenhtieg li tfassal rapport annwali dwar l-implimentazzjoni ta' dan ir-Regolament u tippreżentah lill-Parlament Ewropew u lill-Kunsill. Għal aktar trasparenza, ir-rapport jenhtieg li jsir pubbliku.*
- (33) *Il-Parlament Ewropew jenhtieg li jkollu l-possibbiltà li jistieden lill-Kummissjoni għal laqgħa tal-kumitat tiegħu li jkun reponsabbli biex jippreżenta u jispjega kwistjonijiet sistemici relatati mal-implimentazzjoni ta' dan ir-Regolament.*

¹⁴ Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Generali dwar il-Protezzjoni tad-Data) (ĠU L 119, 4.5.2016, p. 1).

¹⁵ Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, mill-korpi, mill-uffiċċji u mill-aġenziji tal-Unjoni u dwar il-moviment liberu tat-tali data, u li jħassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

- (34) **■ Sa ... [tliet snin wara d-data tal-applikazzjoni ta' dan ir-Regolament] u kull hames snin wara dan, il-Kummissjoni jenhtieg li ■ tevalwa l-funzjonament u l-effikaċja ta' dan ir-Regolament u tippreżenta rapport lill-Parlament Ewropew u lill-Kunsill. Dak ir-rapport jenhtieg li jinkludi valutazzjoni ta' jekk dan ir-Regolament jehhtieg emenda jew le. Fejn ir-rapport jipproponi l-emendar ta' dan ir-Regolament, huwa jista' jiġi akkumpanjat minn proposta leġislattiva.**
- (35) L-implimentazzjoni ta' dan ir-Regolament mill-Unjoni u l-Istati Membri jenhtieg li tkun f'konformità mar-rekwiżiti rilevanti għall-impożizzjoni ta' miżuri restrittivi ■ għal raġunijiet ta' sigurtà ■ u ordni pubbliku ■ **fil-ftehimiet tad-WTO**, inkluż, b'mod partikolari, l-Artikolu XIV(a) u l-Artikolu XIV bis tal-Ftehim Ġenerali dwar il-Kummerċ fis-Servizzi¹⁶ (GATS)■. **Jenhtieg li din tkun f'konformità wkoll mad-dritt tal-Unjoni u tkun konsistenti mal-impenji meħuda taht** ftehimiet kummerċjali u ta' investiment oħra ■ li għalihom ikunu Partijiet l-Unjoni jew l-Istati Membri u arranġamenti kummerċjali u ta' investiment li għalihom ikunu aderenti l-Unjoni jew l-Istati Membri.

¹⁶ ĠU L 336, 23.12.1994, p. 191.

- (36) Meta investiment dirett barrani jikkostitwixxi konċentrazzjoni li taqa' fil-kamp ta' applikazzjoni tar-Regolament tal-Kunsill (KE) Nru 139/2004¹⁷, jenhtieg li l-applikazzjoni ta' dan ir-Regolament tkun mingħajr preġudizzju għall-applikazzjoni tal-Artikolu 21(4) tar-Regolament (KE) Nru 139/2004. Jenhtieg li dan ir-Regolament u l-Artikolu 21(4) tar-Regolament (KE) Nru 139/2004 jiġu applikati b'mod konsistenti. Sa fejn il-kamp ta' applikazzjoni rispettiv ta' daww iz-żewġ Regolamenti jikkoinċidi, jenhtieg li r-raġunijiet għall-iskrinjar stabbiliti fl-Artikolu 1 ta' dan ir-Regolament u l-kunċett ta' interessi leġittimi fis-sens tat-tielet paragrafu tal-Artikolu 21(4) tar-Regolament (KE) Nru 139/2004 jiġu interpretati b'mod koerenti, mingħajr preġudizzju għall-valutazzjoni tal-kompatibbiltà tal-miżuri nazzjonali li għandhom l-għan li jipproteġu daww l-interessi bil-prinċipji ġenerali u dispożizzjonijiet oħra tad-dritt tal-Unjoni.
- (37) *Dan ir-Regolament ma jaffettwax ir-regoli tal-Unjoni għall-valutazzjoni prudenzjali ta' akkwisti ta' ishma kwalifikanti fis-settur finanzjarju, li hija proċedura distinta b'objettiv speċifiku*¹⁸.
- (38) Dan ir-Regolament huwa konsistenti ma' proċeduri oħrajn ta' notifika u ta' skrinjar stabbiliti fid-dritt tal-Unjoni settorjali, u mingħajr preġudizzju għalihom,

ADOTTAW DAN IR-REGOLAMENT:

¹⁷ Regolament tal-Kunsill (KE) Nru 139/2004 tal-20 ta' Jannar 2004 dwar il-kontroll ta' konċentrazzjonijiet bejn impriżi (ĠU L 24, 29.1.2004, p. 1).

¹⁸ *Kif introdotta mid-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338); Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1); Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).*

Artikolu 1

Suġġett u kamp ta' applikazzjoni

1. Dan ir-Regolament jistabbilixxi qafas għall-iskrinjar mill-Istati Membri ta' investimenti diretti barranin fl-Unjoni għar-raġunijiet ta' sigurtà jew ordni pubbliku u għal mekkaniżmu għall-kooperazzjoni bejn l-Istati Membri, u bejn l-Istati Membri u l-Kummissjoni, fir-rigward ta' investimenti diretti barranin li x'aktarx jaffettwaw is-sigurtà jew l-ordni pubbliku. Huwa jinkludi l-possibbiltà għall-Kummissjoni li tohroġ opinjonijiet dwar tali investimenti.

2. Dan ir-Regolament huwa mingħajr preġudizzju għall-fatt li kull Stat Membru għandu responsabbiltà esklużiva għas-sigurtà nazzjonali tiegħu, kif previst fl-Artikolu 4(2) TUE, u għad-dritt ta' kull Stat Membru li jipproteġi l-interessi essenzjali tas-sigurtà tiegħu f'konformità mal-Artikolu 346 TFUE.

3. Xejn f'dan ir-Regolament ma għandu jillimita d-dritt ta' kull Stat Membru li jiddeċiedi jekk jiskrinjax investiment dirett barrani partikolari jew le fil-qafas ta' dan ir-Regolament.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "investment dirett barrani" tfisser investment ta' kull tip minn investitur barrani li jkollu l-ghan li jistabbilixxi jew li jżomm rabtiet deġġiema u diretti bejn l-investitur barrani u l-imprenditur jew l-impriza li lilhom ikun qed isir disponibbli l-kapital sabiex iwettqu attività ekonomika fi Stat Membru, inklużi investimenti li jippermettu parteċipazzjoni effettiva fil-ġestjoni jew fil-kontroll ta' kumpannija li teżercita attività ekonomika;
- (2) "investitur barrani" tfisser persuna fiżika ta' pajjiż terz ■ jew impriza ta' pajjiż terz, li jkollha l-ħsieb li tagħmel jew li tkun għamlet investment dirett barrani;
- (3) "skrinjar" tfisser proċedura li tippermetti l-valutazzjoni, l-investigazzjoni, l-awtorizzazzjoni, l-ikkundizzjonar, il-projbizzjoni jew ix-xoljiment ta' investimenti diretti barranin;
- (4) "mekkanizmu ta' skrinjar" tfisser strument ta' applikazzjoni ġenerali, bħal liġi jew regolament, u rekwiżiti amministrattivi li jakkumpanjawh, regoli ta' implimentazzjoni jew linji gwida, li jistabbilixxi t-termini, il-kondizzjonijiet u l-proċeduri għall-valutazzjoni, l-investigazzjoni, l-awtorizzazzjoni, l-ikkundizzjonar, il-projbizzjoni jew ix-xoljiment ta' investimenti diretti barranin għal raġunijiet ta' sigurtà jew ordni pubbliku;

- (5) *"investiment dirett barrani li jkun qed jiġi skrinjat" tfisser investiment dirett barrani li jkun għaddej minn valutazzjoni jew investigazzjoni formali skont mekkaniżmu ta' skrinjar;*
- (6) *"deċiżjoni ta' skrinjar" tfisser miżura adottata fl-applikazzjoni ta' mekkaniżmu ta' skrinjar;*
- (7) *"impriża ta' pajjiż terz" tfisser impriża kostitwita jew organizzata b'mod ieħor taħt il-ligijiet ta' pajjiż terz.*

Artikolu 3

Mekkaniżmi *ta' skrinjar ta' Stati Membri*

1. *F'konformità ma' dan ir-Regolament*, l-Istati Membri jistgħu jżommu, jemendaw jew jadottaw mekkaniżmi biex jiskrinjaw investimenti diretti barranin *fit-territorju tagħhom* għal raġunijiet ta' sigurtà jew ordni pubbliku .
2. *Ir-regoli u l-proċeduri relatati ma' mekkaniżmi ta' skrinjar, inklużi skedi ta' żmien rilevanti*, għandhom ikunu trasparenti u ma jiddiskriminawx bejn pajjiżi terzi. B'mod partikolari, l-Istati Membri għandhom jistabbilixxu ċ-ċirkostanzi li jwasslu għall-iskrinjar, ir-raġunijiet għall-iskrinjar u r-regoli proċedurali dettaljati applikabbli.
3. L-Istati Membri għandhom *japplikaw* l-iskedi ta' żmien *taħt* il-mekkaniżmi *ta' skrinjar tagħhom*. *Il-mekkaniżmi ta' skrinjar* għandhom jippermettu *li l-Istati Membri* jieħdu kont tal-kummenti ta' Stati Membri *ohra* msemmija fl-Artikoli *6 u 7* u l-opinjoni tal-Kummissjoni msemmija fl-Artikoli *6, 7 u 8* .

4. ■ Informazzjoni kunfidenzjali, inkluża informazzjoni sensittiva kummerċjalment, magħmulha disponibbli *għall-Istat Membru li jwettaq l-iskrinjar*, ■ għandha tkun protetta.
5. ■ L-investituri u l-imprizi barranin ikkonċernati għandu jkollhom l-possibbiltà ■ *li jikkontestaw* id-deċiżjonijiet ta' skrinjar mill-awtoritajiet nazzjonali.■
6. L-Istati Membri *li għandhom stabbilit mekkaniżmu ta' skrinjar* ■ *għandhom* iżommu, jemendaw jew jadottaw il-miżuri neċessarji biex *jidentifikaw u* jipprevjenu l-evażjoni mill-mekkanizmi ta' skrinjar u d-deċiżjonijiet ta' skrinjar.
7. ■ L-Istati Membri għandhom jinnotifikaw lill-Kummissjoni l-mekkanizmi eżistenti ta' skrinjar tagħhom sa ... [30 jum wara d-data tad-dhul fis-seħh ta' dan ir-Regolament]. L-Istati Membri għandhom jinnotifikaw lill-Kummissjoni bi kwalunkwe mekkaniżmu ġdid ta' skrinjar adottat jew kull emenda għal mekkaniżmu ta' skrinjar eżistenti fi żmien 30 jum mid-dhul fis-seħh tal-mekkanizmu ġdid ta' skrinjar adottat *jew ta' kull emenda għal mekkaniżmu ta' skrinjar eżistenti*.
8. *Mhux aktar tard minn tliet xhur wara li tirċievi n-notifiki msemmija fil-paragrafu 7, il-Kummissjoni għandha tagħmel pubblikament disponibbli lista tal-mekkanizmi ta' skrinjar tal-Istati Membri. Il-Kummissjoni għandha żżomm dik il-lista aġġornata.*

Artikolu 4

Fatturi li jistgħu jiġu kkunsidrati **mill-Istati Membri jew mill-Kummissjoni**

1. Fid-determinazzjoni ■ **jekk** l-investment dirett barrani **aktarx li jaffettwa** ■ s-sigurtà jew l-ordni pubbliku, l-Istati Membri u l-Kummissjoni jistgħu jqisu l-effetti potenzjali tiegħu fuq, fost affarijiet oħra:
- (a) infrastruttura essenzjali, **kemm fiżika kif ukoll virtwali**, inklużi faċilitajiet tal-enerġija, it-trasport, **l-ilma, is-saħħa**, komunikazzjonijiet, **midja, proċessar jew hażna ta' data, ajruspazjali, difiża, infrastruttura elettorali** jew finanzjarja, u faċilitajiet sensittivi, kif ukoll **artijiet u proprjetà immobbli, kruċjali għall-użu ta' tali infrastruttura**;
 - (b) teknoloġiji essenzjali **u oġġetti b'użu doppju kif definiti fil-punt 1 tal-Artikolu 2 tar-Regolament tal-Kunsill (KE) Nru 428/2009¹⁹**, inklużi intelligenza artifiċjali, robotika, semikondutturi, ■ ċibersigurtà, **ajruspazjali ■, difiża, hażna tal-enerġija, teknoloġiji kwantum u nukleari kif ukoll nanoteknoloġiji u bijoteknoloġiji**;
 - (c) provvista ta' inputs essenzjali, ■ **inklużi l-enerġija jew materja prima, kif ukoll is-sigurtà tal-ikel**;
 - (d) aċċess għal informazzjoni sensittiva, **inkluża data personali**, jew il-kapaċità ta' kontroll fuq ■ **tali** informazzjoni; **jew**
 - (e) **il-libertà u l-pluraliżmu tal-midja**.

¹⁹ Regolament tal-Kunsill (KE) Nru 428/2009 tal-5 ta' Mejju 2009 li jistabbilixxi reġim Komunitarju għall-kontroll tal-esportazzjonijiet, it-trasferiment, is-senserija u t-transitu ta' oġġetti b'użu doppju (ĠU L 134, 29.5.2009, p. 1).

2. Fid-determinazzjoni jekk investiment dirett barrani aktarx jaffettwa s-sigurtà jew l-ordni pubbliku, l-Istati Membri u l-Kummissjoni jistgħu *wkoll* iquisu, *b'mod partikolari*:
- (a) *jekk* l-investitur barrani huwiex ikkontrollat *direttament jew indirettament* mill-gvern, *inklużi korpi statali jew forzi armati* ta' pajjiż terz, inkluż permezz ta' *struttura ta' sjieda jew* finanzjament sinifikanti;
 - (b) *jekk l-investitur barrani jkunx diġà involut f'attivitajiet li jaffettwaw is-sigurtà jew l-ordni pubbliku fi Stat Membru; jew*
 - (c) *jekk hemmx riskju serju li investitur barrani jinvolvi ruħu f'attivitajiet illegali jew kriminali.*

Artikolu 5
Rapportar annwali

1. *Sal-31 ta' Marzu ta' kull sena*, l-Istati Membri għandhom jipprezentaw lill-Kummissjoni rapport annwali li jkopri *s-sena kalendarja preċedenti u li jinkludi informazzjoni aggregata dwar* l-investimenti *diretti* barranin li seħħew fit-territorju tagħhom, abbażi tal-informazzjoni disponibbli għalihom, *kif ukoll informazzjoni aggregata dwar it-talbiet riċevuti minn Stati Membri ohra skont l-Artikoli 6(6) u 7(5).*

2. ***Għal kull perijodu ta' rappurtar, l-Istati Membri li jżommu mekkaniżmi ta' skrinjar għandhom, flimkien mal-informazzjoni msemmija fil-paragrafu 1, jipprovdu informazzjoni aggregata dwar l-applikazzjoni tal-mekkanizmi ta' skrinjar tagħhom.***
3. ***Il-Kummissjoni għandha tipprovdi rapport annwali dwar l-implimentazzjoni ta' dan ir-Regolament lill-Parlament Ewropew u lill-Kunsill. Dak ir-rapport għandu jsir pubbliku.***
4. ***Il-Parlament Ewropew jista' jistieden lill-Kummissjoni għal laqgħa tal-kumitat tiegħu responsabbli biex jippreżenta u jispjega kwistjonijiet sistemici relatati mal-implimentazzjoni tar-Regolament.***

Artikolu 6

Mekkanizmu ta' kooperazzjoni ***relativamente għal investimenti diretti barranin li jkunu qed jiġu skrinjati***

1. L-Istati Membri għandhom ***jinnotifikaw*** lill-Kummissjoni u lill-Istati Membri l-oħra b'kull ***investment*** dirett barrani ***fit-territorju tagħhom*** li ***jkun*** qed jiġi skrinjat ***billi jipprovdu l-informazzjoni msemmija fl-Artikolu 9(2) ta' dan ir-Regolament kemm jista' jkun malajr***. ***In-notifika tista' tinkludi lista ta' Stati Membri li s-sigurtà jew l-ordni pubbliku tagħhom huma meqjusa li x'aktarx jiġu affettwati.*** Bħala parti ***min-notifika***, u fejn applikabbli, l-Istat ***Membru*** li jiskrinja għandu jaġixxi biex jindika jekk iqisx li l-investment dirett barrani ***li qed*** jiġi skrinjat x'aktarx li jaqa' fil-kamp ta' applikazzjoni tar-Regolament (KE) Nru 139/2004.

2. Fejn Stat Membru jikkunsidra li investiment dirett barrani **li jkun qed jiġi skrinjat** fi Stat Membru iehor x'aktarx jaffettwa s-sigurtà jew l-ordni pubbliku tiegħu, **jew ikollu informazzjoni rilevanti għal tali skrinjar**, huwa jista' jipprovdi kummenti lill-Istat Membru **li jwettaq l-iskrinjar**. L-Istat Membru li jipprovdi kummenti għandu jibgħat dawk il-kummenti lill-Kummissjoni simultanjament.
- Il-Kummissjoni għandha tinnotifika lill-Istati Membri l-oħra li ġew ippreżentati kummenti.**
3. Fejn il-Kummissjoni tqis li investiment dirett barrani **li jkun qed jiġi skrinjat** x'aktarx jaffettwa s-sigurtà jew l-ordni pubbliku **f'aktar minn Stat Membru wiehed, jew ikollha informazzjoni rilevanti fir-rigward ta' dak l-investiment dirett barrani**, hija tista' tohroġ opinjoni indirizzata lill-Istat Membru **li jkun qed iwettaq l-iskrinjar**. Il-Kummissjoni tista' tohroġ opinjoni irrispettivament minn jekk Stati Membri oħra jkunux ipprovdew kummenti. **Il-Kummissjoni tista' tohroġ opinjoni sussegwentement għal kummenti minn Stati Membri oħra. Il-Kummissjoni għandha tohroġ tali opinjoni fejn ikun ġustifikat, wara li mill-inqas terz tal-Istati Membri jqisu li investiment dirett barrani x'aktarx jaffettwa s-sigurtà jew l-ordni pubbliku tagħhom. Il-Kummissjoni għandha tinnotifika lill-Istati Membri l-oħra li nħarget opinjoni.**
4. **Stat Membru li debitament iqis li investiment dirett barrani fit-territorju tiegħu x'aktarx li jaffettwa s-sigurtà jew l-ordni pubbliku tiegħu jista' jitlob lill-Kummissjoni tohroġ opinjoni jew lill-Istati Membri l-oħra jipprovdu kummenti.**

5. *Il-kummenti msemija fil-paragrafu 2 u l-opinjoni imsemija fil-paragrafu 3 għandhom jiġu debitament ġustifikati.*
6. *Mhux aktar tard minn 15-il jum kalendarju mid-data tar-riċezzjoni tal-informazzjoni msemija fil-paragrafu 1, l-Istati Membri l-oħra u l-Kummissjoni għandhom jinnotifikaw lill-Istat Membru li jwettaq l-iskrinjar bl-intenzjoni tagħhom li jipprovdut kummenti skont il-paragrafu 2 jew opinjoni skont il-paragrafu 3. In-notifika tista' tinkludi talba għal informazzjoni addizzjonali mal-informazzjoni msemija fil-paragrafu 1.*

Kwalunkwe talba għal informazzjoni addizzjonali għandha tkun debitament iġġustifikata, limitata għall-informazzjoni meħtieġa biex jiġu pprovduti kummenti skont il-paragrafu 2 jew biex tinħareġ opinjoni skont il-paragrafu 3, proporzjonata għall-għan tat-talba u mhux ta' piż żejjed għall-Istat Membru li jwettaq l-iskrinjar. It-talbiet għal informazzjoni u t-tweġibiet ipprovduti mill-Istati Membri għandhom jintbagħtu lill-Kummissjoni simultanjament.

7. *Il-kummenti msemija fil-paragrafu 2 jew l-opinjoni imsemija fil-paragrafu 3 għandhom jiġu indirizzati lill-Istat Membru **li jwettaq l-iskrinjar** u għandhom jintbagħtu f'perijodu ta' zmien raġonevoli, u f'kull każ mhux iktar tard minn **35 jum kalendarju** **mid-data tar-riċezzjoni** tal-informazzjoni msemija fil-paragrafu 1 .*

Minkejja l-ewwel subparagrafu, jekk intalbet informazzjoni addizzjonali skont il-paragrafu 6, tali kummenti jew opinjonijiet ghandhom jinharġu mhux aktar tard minn 20 jum kalendarju mid-data tar-riċezzjoni tal-informazzjoni addizzjonali jew in-notifika skont l-Artikolu 9(5).

Minkejja l-paragrafu 6, il-Kummissjoni tista' tohroġ opinjoni sussegwentement ghal kummenti minn Stati Membri ohra fejn possibbli fi żmien l-iskadenzi msemmija f'dan il-paragrafu, u f'kull każ mhux aktar tard minn hamest ijiem kalendarji wara t-tmiem ta' dawk l-iskadenzi.

8. *F'każ eċċezzjonali fejn l-Istat Membru li jwettaq l-iskrinjar iqis li s-sigurtà jew l-ordni pubbliku tiegħu jirrikjedu azzjoni immedjata, huwa ghandu jinnotifika lill-Istati Membri l-ohra u lill-Kummissjoni bl-intenzjoni tiegħu li johroġ deċiżjoni ta' skrinjar qabel l-iskedi ta' żmien imsemmija fil-paragrafu 7 u debitament jiġġustifika l-htieġa ta' azzjoni immedjata. L-Istati Membri l-ohra u l-Kummissjoni ghandhom jaġixxu biex jipprovdu kummenti jew biex johorġu opinjoni minghajr dewmien.*
9. L-Istat Membru ■ *li jwettaq l-iskrinjar* ■ ghandu jagħti konsiderazzjoni xierqa lill-kummenti tal-Istati Membri l-ohra msemmija fil-paragrafu 2 u lill-opinjoni tal-Kummissjoni msemmija fil-paragrafu 3. *Id-deċiżjoni ta' skrinjar finali ghandha tittiehed mill-Istat Membru li jwettaq l-iskrinjar.*
10. Il-kooperazzjoni ■ skont dan l-Artikolu ghandha ssir permezz tal-punti ta' kuntatt stabbiliti f'konformità mal-Artikolu ■ 11.

Artikolu 7

Mekkanizmu ta' kooperazzjoni ***relattivament għal investimenti diretti barranin li mhuwiex qed jiġu skrinjati***

1. Fejn Stat Membru jqis li investiment dirett barrani ppjanat jew lest, fi Stat Membru ieħor, ***li mhuwiex qed jiġi skrinjat f'dak l-Istat Membru***, x'aktarx li jaffettwa s-sigurtà jew l-ordni pubbliku tiegħu, ***jew ikollu informazzjoni rilevanti fir-rigward ta' dak l-investiment dirett barrani***, huwa jista' jipprovdi kummenti lil dak l-Istat Membru l-ieħor. ***L-Istat Membru li jipprovdi kummenti għandu jibgħat daww il-kummenti lill-Kummissjoni simultanjament.***

Il-Kummissjoni għandha tinnotifika lill-Istati Membri l-oħra li ġew ipprovduti kummenti.

2. Fejn il-Kummissjoni tqis li investiment dirett barrani, ***li ġie ppjanat jew tlesta fi Stat Membru, li mhuwiex qed jiġi skrinjat f'dak l-Istat Membru***, x'aktarx jaffettwa s-sigurtà jew l-ordni pubbliku ***■*** faktar minn Stat Membru wiehed***■***, ***jew ikollha informazzjoni rilevanti relattivament għal dak l-investiment dirett barrani***, hija tista' toħroġ opinjoni indirizzata lill-Istat Membru li fih ikun ippjanat jew tlesta l-investiment dirett barrani. Il-Kummissjoni tista' toħroġ opinjoni irrispettivament minn jekk Stati Membri oħra jkunux ipprovdew kummenti. ***Il-Kummissjoni tista' toħroġ opinjoni sussegwentement għal kummenti minn Stati Membri oħra. Il-Kummissjoni għandha toħroġ tali opinjoni fejn ikun ġustifikat, wara li mill-inqas terz tal-Istati Membri jqisu li investiment dirett barrani x'aktarx jaffettwa s-sigurtà jew l-ordni pubbliku tagħhom.***

Il-Kummissjoni għandha tinnotifika lill-Istati Membri l-oħra li nharġet opinjoni.

3. *Stat Membru li debitament iqis li investiment dirett barrani fit-territorju tieghu x'aktarx li jaffettwa s-sigurtà jew l-ordni pubbliku tieghu jista' jitlob lill-Kummissjoni tohroġ opinjoni jew lill-Istati Membri l-oħra jipprovdu kummenti.*
4. *Il-kummenti [] msemija fil-paragrafu 1 u l-opinjonijiet imsemija fil-paragrafu 2 għandhom ikunu debitament iġġustifikati.*
5. *Fejn [] xi Stat Membru jew il-Kummissjoni jikkunsidraw [] li investiment dirett barrani li mhuwiex qed jiġi skrinjat [] x'aktarx jaffettwa [] s-sigurtà jew l-ordni pubbliku kif imsemmi fil-paragrafu 1 jew 2, huma jistgħu jitolbu, mill-Istat Membru fejn l-investiment dirett barrani jkun ippjanat jew tlesta, [] l-informazzjoni msemija fl-Artikolu 9.*

Kwalunkwe talba għal informazzjoni għandha tkun debitament iġġustifikata, limitata għall-informazzjoni meħtieġa biex jiġu pprovduti kummenti [] skont [] il-paragrafu 1 [] , jew biex tinhareġ opinjoni [] skont il-paragrafu 2 [] , proporzjonata għall-ghan tat-talba u mhux ta' piż żejjed għall-Istat Membru fejn l-investiment dirett barrani jkun ippjanat jew tlesta.

It-talbiet għal informazzjoni u t-tweġibiet ipprovduti mill-Istati Membri għandhom jintbagħtu lill-Kummissjoni simultanjament.

6. Il-kummenti skont il-**paragrafu 1** jew l-opinjoni skont il-**paragrafu 2** għandhom jiġu indirizzati lill-Istat Membru fejn l-investiment dirett barrani jkun ippjanat jew tlesta u għandhom jintbagħtulu fi żmien raġonevoli, u fi kwalunkwe każ mhux iktar tard minn **35** jum **kalendarju mid-data tar-riċezzjoni** tal-informazzjoni msemmija fil-**paragrafu 5** jew **tan-notifika skont l-Artikolu 9(5)**. F'każijiet fejn l-opinjoni tal-Kummissjoni tiġi wara kummenti minn Stati Membri oħra, il-Kummissjoni għandu jkollha **15-il** jum **kalendarju** addizzjonali għall-**hruġ ta' dik** l-opinjoni.
7. **Stat** Membru fejn ikun ippjanat jew tlesta investiment dirett barrani għandu jqis debitament il-kummenti tal-Istati Membri l-oħra u l-opinjoni tal-Kummissjoni.
8. **L-Istati Membri jistghu jipprovdu kummenti skont il-paragrafu 1 u l-Kummissjoni tista' ttipprovdi opinjoni skont il-paragrafu 2 mhux aktar tard minn 15-il xahar wara li jkun tlesta l-investiment dirett barrani.**
9. Il-kooperazzjoni skont dan l-Artikolu għandha ssir permezz tal-punti ta' kuntatt stabbiliti f'konformità mal-Artikolu **11**.
10. **Dan l-Artikolu m'għandux japplika għal investimenti diretti barranin li tlestew qabel ... [id-data tad-dhul fis-seħh ta' dan ir-Regolament].**

Artikolu 8

Investimenti diretti barranin li x'aktarx jaffettwaw proġetti jew programmi ta' interess għall-Unjoni

1. Fejn l-Kummissjoni tqis li investiment dirett barrani x'aktarx jaffettwa proġetti jew programmi ta' interess għall-Unjoni għal raġunijiet ta' sigurtà jew ordni pubbliku, il-Kummissjoni tista' tohroġ opinjoni indirizzata lill-Istat Membru fejn l-investiment dirett barrani jkun ippjanat jew tlesta.
2. ***Il-proċeduri stipulati fl-Artikoli 6 u 7 għandhom japplikaw mutatis mutandis, soġġetti għall-modifiki li ġejjin:***
 - (a) ***bhala parti min-notifika msemmija fl-Artikolu 6(1) jew il-kummenti msemmija fl-Artikoli 6(2) u 7(1), Stat Membru jista' jindika jekk huwa jqisx li investiment dirett barrani x'aktarx jaffettwa proġetti jew programmi ta' interess għall-Unjoni;***
■
 - (b) **■** l-opinjoni tal-Kummissjoni għandha tintbagħat lill-Istati Membri l-oħra;
 - (c) **■** l-Istat Membru **■** fejn ikun ippjanat jew tlesta l-investiment dirett barrani **■** għandu jqis bl-akbar reqqa l-opinjoni tal-Kummissjoni u jipprovdi spjegazzjoni lill-Kummissjoni jekk l-opinjoni tagħha ma tiġix segwita.

3. ***Għall-fini ta' dan l-Artikolu, il-proġetti jew programmi ta' interess għall-Unjoni għandhom jinkludu dawk il-proġetti u programmi li jinvolvu ammont sostanzjali jew sehem sinifikanti ta' finanzjament mill-Unjoni, jew li huma koperti mid-dritt tal-Unjoni dwar infrastruttura essenzjali, teknoloġiji essenzjali jew inputs essenzjali li huma essenzjali għas-sigurtà jew għall-ordni pubbliku. Il-lista tal-proġetti jew programmi ta' interess għall-Unjoni hija stabbilita fl-Anness .***
4. ***Il-Kummissjoni għandha tadotta atti delegati f'konformità mal-Artikolu 16 biex temenda l-lista ta' proġetti u programmi ta' interess għall-Unjoni.***

Artikolu 9

Rekwiżiti ta' informazzjoni

1. L-Istati Membri għandhom jiżguraw li l-informazzjoni ***notifikata skont l-Artikolu 6(1) jew mitluba mill-Kummissjoni u minn Stati Membri ohra skont l-Artikoli 6(6) u 7(5)*** issir disponibbli għall-Kummissjoni u għall-Istati Membri li talbuha mingħajr dewmien żejjed.
2. L-informazzjoni msemmija fil-paragrafu 1 għandha tinkludi :
- (a) ***l-istruttura ta' sjieda tal-investitur barrani u tal-impriża li fiha l-investment dirett barrani jkun ippjanat jew tlesta, inkluża informazzjoni dwar l-investitur aħhari u l-partecipazzjoni fil-kapital*** ;
- (b) ***il-valur approssimattiv tal-investment dirett barrani***;

- (c) **il-prodotti, servizzi u operazzjonijiet tan-negozju tal-investitur barrani u tal-impriza li fiha l-investment dirett barrani jkun ippjanat jew tlesta;**
- (d) **L-Istati Membri fejn l-investitur barrani u l-impriza li fiha l-investment dirett barrani jkun ippjanat jew tlesta jwettqu operazzjonijiet *rilevanti* tan-negozju;**
- (e) **il-finanzjament tal-investment u s-sors tieghu, abbażi tal-ahjar informazzjoni disponibbli għall-Istat Membru ;**
- (f) **id-data meta l-investment dirett barrani jkun ippjanat li jitlesta jew ikun tlesta.**

3. ***L-Istati Membri għandhom jaġixxu biex jipprovdu kwalunkwe informazzjoni addizzjonali għal dik imsemmija fil-paragrafi 1 u 2, jekk disponibbli, lill-Istati Membri rikjedenti u lill-Kummissjoni mingħajr dewmien żejjed.***
4. ***L-Istat Membru fejn l-investment dirett barrani jkun ippjanat jew tlesta jista' jitlob lill-investitur barrani jew lill-impriza li fiha l-investment dirett barrani jkun ippjanat jew tlesta biex jipprovdu l-informazzjoni msemmija fil-paragrafu 2. L-investitur barrani jew l-impriza kkonċernata għandhom jipprovdu l-informazzjoni mitluba mingħajr dewmien żejjed.***

5. *Stat Membru ghandu jinnotifika lill-Kummissjoni u lill-Istati Membri l-oħra kkonċernati mingħajr dewmien, jekk, f'ċirkostanzi eċċezzjonali, ma jkunx jista' jikseb, minkejja l-aħjar sforzi tiegħu, l-informazzjoni msemmija fil-paragrafu 1. Fin-notifika, dak l-Istat Membru ghandu debitament jiġġustifika r-raġunijiet għalfejn ma gietx provduta tali informazzjoni u jispjega l-aħjar sforzi li saru biex tinkiseb l-informazzjoni mitluba, inkluża talba skont il-paragrafu 4.*

Jekk ma tkun giet ipprovduta ebda informazzjoni, kwalunkwe kumment mahruġ minn Stat Membru ieħor jew kwalunkwe opinjoni mahruġa mill-Kummissjoni jistgħu jkunu bbażati fuq l-informazzjoni disponibbli lilhom.

Artikolu 10

Kunfidenzjalità *tal-informazzjoni trasmessa*

1. L-informazzjoni riċevuta b'riżultat tal-applikazzjoni ta' dan ir-Regolament għandha tintuża biss għall-iskop li għalih tkun giet mitluba.
2. L-Istati Membri u l-Kummissjoni għandhom jiżguraw il-protezzjoni tal-informazzjoni kunfidenzjali miksuba fl-applikazzjoni ta' dan ir-Regolament *f'konformità* mad-dritt *tal-Unjoni u mal-liġi nazzjonali rispettiva*.
3. *L-Istati Membri u l-Kummissjoni għandhom jiżguraw li l-informazzjoni kklassifikata pprovduta jew skambjata taht dan ir-Regolament ma tiġix degradata jew deklassifikata mingħajr il-kunsens bil-miktub minn qabel tal-oriġinatur.*

Artikolu 11

Punti ta' kuntatt

1. Kull Stat Membru *u l-Kummissjoni* għandhom jistabbilixxu **il-punt ta' kuntatt għall-implimentazzjoni ta' dan ir-Regolament.** L-Istati Membri u l-Kummissjoni għandhom jinvolvu dawk **il-punti ta' kuntatt** rigward il-kwistjonijiet kollha relatati mal-implimentazzjoni ta' dan ir-Regolament.
2. *Il-Kummissjoni għandha tipprovdi sistema sikura u kriptata biex tagħti appoġġ lill-kooperazzjoni diretta u skambju ta' informazzjoni bejn il-punti ta' kuntatt.*

Artikolu 12

Grupp ta' esperti dwar l-iskrinjar ta' investimenti diretti barranin fl-Unjoni Ewropea

Il-grupp ta' esperti dwar l-iskrinjar tal-investimenti diretti barranin fl-Unjoni Ewropea li jipprovdi pariri u għarfien espert lill-Kummissjoni għandu jkompli jiddiskuti kwistjonijiet relatati mal-iskrinjar ta' investimenti diretti barranin, jikkondividi l-aħjar prattiki u t-tagħlimiet mehuda, u jiskambja fehmiet dwar ix-xejriet u l-kwistjonijiet ta' tħassib komuni relatati mal-investimenti diretti barranin. Il-Kummissjoni għandha wkoll tikkunsidra titlob il-parir ta' dak il-grupp dwar kwistjonijiet sistemici relatati mal-implimentazzjoni ta' dan ir-Regolament.

Id-diskussjonijiet f'dak il-grupp għandhom jinżammu kunfidenzjali.

Artikolu 13

Kooperazzjoni internazzjonali

L-Istati Membri u l-Kummissjoni jistghu jikkooperaw mal-awtoritajiet responsabbli ta' pajjiżi terzi dwar kwistjonijiet relatati mal-iskrinjar tal-investimenti diretti barranin għal raġunijiet ta' sigurtà u ordni pubbliku.

Artikolu 14

Ipproċessar ta' data personali

- 1. Kwalunkwe pproċessar ta' data personali skont dan ir-Regolament għandu jsir f'konformità mar-Regolament (UE) 2016/679 u r-Regolament (UE) 2018/1725 u biss sa fejn ikun mehtieġ għall-iskrinjar ta' investimenti diretti barranin minn Stati Membri u biex tiġi żgurata l-effikaċja tal-kooperazzjoni prevista f'dan ir-Regolament.*
- 2. Id-data personali relatata mal-implimentazzjoni ta' dan ir-Regolament għandha tinżamm biss għaż-żmien mehtieġ biex jintlahqu l-għanijiet li għalihom tkun ingabret.*

Artikolu 15

Evalwazzjoni

- 1. ■ Sa ... [tliet snin wara d-data tal-applikazzjoni ta' dan ir-Regolament] u kull hames snin wara dan, ■ il-Kummissjoni għandha ■ tevalwa l-funzjonament u l-effikaċja ta' dan ir-Regolament u tippreżenta rapport lill-Parlament Ewropew u lill-Kunsill■. L-Istati Membri għandhom ikunu involuti f'dan l-eżerċizzju u jekk mehtieġ ■ jipprovdu lill-Kummissjoni b'informazzjoni ■ addizzjonali għat-thejjija ta' dak ir-rapport.*
- 2. Fejn ir-rapport jirrakkomanda emendi għal dan ir-Regolament, huwa ■ jista' jkun akkumpanjat bi proposta legiſlattiva xierqa.*

Artikolu 16
Eżerċizzju tad-delega

1. *Is-setgħa ta' adozzjoni ta' atti delegati hija mogħija lill-Kummissjoni soġġetta għall-kondizzjonijiet stabbiliti f'dan l-Artikolu.*
2. *Is-setgħa ta' adozzjoni ta' atti delegati msemija fl-Artikolu 8(4) hija mogħija lill-Kummissjoni għal perijodu ta' żmien indeterminat minn ... [id-data tad-dhul fis-seħħ ta' dan ir-Regolament].*
3. *Id-delega ta' setgħa msemija fl-Artikolu 8(4) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fiha. Ma għandhiex taffettwa l-validità ta' kwalunkwe att delegat li jkun diġà fis-seħħ.*
4. *Qabel ma tadotta att delegat, il-Kummissjoni għandha tikkonsulta esperti nominati minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.*
5. *Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.*

6. *Att delegat adottat skont l-Artikolu 8(4) għandu jidhol fis-sehh biss jekk ma* tiġix espressa oġġezzjoni mill-Parlament Ewropew jew mill-Kunsill fi żmien perijodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perijodu għandu jiġi estiż b'xahrejn fuq inizzjattiva tal-Parlament Ewropew jew tal-Kunsill.

Artikolu 17

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu japplika minn ... [18-il xahar wara d-data tad-dhul fis-sehh ta' dan ir-Regolament].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Għall-Kunsill

Il-President

Il-President

ANNESS

Lista ta' proġetti jew programmi ta' interess għall-Unjoni msemmija fl-Artikolu 8(3)

1. Programmi Ewropej GNSS (Galileo & EGNOS):

Ir-Regolament (UE) Nru 1285/2013 tal-Parlament Ewropew u tal-Kunsill tal-11 ta' Diċembru 2013 dwar l-implimentazzjoni u l-esplorazzjoni tas-sistemi Ewropej tar-radjunavigazzjoni bis-satellita u li jhassar ir-Regolament tal-Kunsill (KE) Nru 876/2002 u r-Regolament (KE) Nru 683/2008 tal-Parlament Ewropew u tal-Kunsill (ĠU L 347, 20.12.2013, p. 1).

2. Copernicus:

Ir-Regolament (UE) Nru 377/2014 tal-Parlament Ewropew u tal-Kunsill tat-3 ta' April 2014 li jistabbilixxi l-Programm Copernicus u li jhassar ir-Regolament (UE) Nru 911/2010 (ĠU L 122, 24.4.2014, p. 44).

3. Orizzont 2020:

Ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 - il-Programm Qafas għar-Riċerka u l-Innovazzjoni (2014-2020) u li jhassar id-Deciżjoni 1982/2006/KE (ĠU L 347, 20.12.2013, p. 104), inklużi azzjonijiet relatati ma' Teknoloġiji Abilitanti Essenzjali bħall-intelligenza artifiċjali, ir-robotika, is-semikondutturi u ċ-ċibersigurtà.

4. Netwerks Trans-Ewropej għat-Trasport (TEN-T):

Ir-Regolament (UE) Nru 1315/2013 tal-Parlament Ewropew u tal-Kunsill tal-11 ta' Diċembru 2013 dwar linji gwida tal-Unjoni għall-iżvilupp tan-netwerk trans-Ewropew tat-trasport u li jhassar id-Deciżjoni Nru 661/2010/UE (ĠU L 348, 20.12.2013, p. 1).

5. Netwerks Trans-Ewropej għall-Enerġija (TEN-E):

Ir-Regolament (UE) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida għall-infrastruttura tal-enerġija trans-Ewropea u li jhassar id-Deciżjoni Nru 1364/2006/KE u li jemenda r-Regolamenti (KE) Nru 713/2009, (KE) Nru 714/2009 u (KE) Nru 715/2009 (ĠU L 115, 25.4.2013, p. 39).

6. Netwerks trans-Ewropej għat-Telekomunikazzjoni:

Ir-Regolament (UE) Nru 283/2014 tal-Parlament Ewropew u tal-Kunsill tal-11 ta' Marzu 2014 dwar linji gwida għal netwerks trans-Ewropej fil-qasam tal-infrastruttura tat-telekomunikazzjoni u li jhassar id-Deciżjoni Nru 1336/97/KE (ĠU L 86, 21.3.2014, p. 14).

7. ***Programm Ewropew għall-Iżvilupp fl-Industrija tad-Difiża:***

Ir-Regolament (UE) 2018/1092 tal-Parlament Ewropew u tal-Kunsill tal-18 ta' Lulju 2018 li jistabbilixxi l-Programm Ewropew għall-Iżvilupp fl-Industrija tad-Difiża bil-għan li jappoġġa l-kompetittività u l-kapaċità ta' innovazzjoni tal-industrija tad-difiża tal-Unjoni (ĠU L 200, 7.8.2018, p. 30).

8. ***Kooperazzjoni strutturata permanenti (PESCO):***

Id-Deciżjoni tal-Kunsill (PESK) 2018/340 tas-6 ta' Marzu 2018 li tistabbilixxi l-lista ta' proġetti li għandhom jiġu żviluppati taħt il-PESCO (ĠU L 65, 8.3.2018, p. 24).

DIKJARAZZJONI TAL-KUMMISSJONI

Wara t-talba tal-Parlament Ewropew, il-Kummissjoni Ewropea timpenja ruħha li:

- taqsam mal-Parlament Ewropew il-formoli standardizzati li l-Kummissjoni Ewropea se thejji biex tkun faċilitata l-konformità tal-Istati Membri mal-obbligi ta' rapportar annwali skont l-Artikolu 5 tar-Regolament hekk kif dawn jigu ffinalizzati, u
- taqsam mal-Parlament Ewropew tali formoli standardizzati kull sena, b'mod parallel ma' meta tippreżenta r-rapport annwali lill-Parlament Ewropew u lill-Kunsill, skont l-Artikolu 5(3) tar-Regolament.
